

জনসংযোগ, অসম  
মুখ্যমন্ত্রীর জনসম্পর্কবন্ধী কোষ, দিছপুর  
প্রেছ বার্তা

---

নং : ৫৫৮/২০১৯

**গড়কাপ্টানি (গৃহ আৰু ৰাষ্ট্ৰীয় ঘাইপথ) বিভাগৰ দ্বাৰা আয়োজিত আধুনিক প্ৰযুক্তি আৰু-  
নিৰ্মাণ সামগ্ৰীৰ প্ৰদৰ্শনী তথা আলোচনা চক্ৰ আনুষ্ঠানিকভাৱে উদ্বোধন কৰিলে মুখ্যমন্ত্রীয়ে**

**ঠিকাদাৰ সকলৰ বাবে ক্ষীল ডেভলপমেণ্ট চেন্টাৰ স্থাপনৰ ওপৰত মুখ্যমন্ত্রীৰ গুৰুত্ব আৰোপ  
দিছপুৰ, ২৩ নৱেম্বৰ :** মুখ্যমন্ত্রী সৰ্বানন্দ সোণোৱালে আজি গড়কাপ্টানি, বিভু ইত্যাদি দপ্তৰৰ মন্ত্রী  
ড° হিমন্ত বিশ্ব শৰ্মাৰ উপস্থিতিত চান্দমাৰি অভিযান্ত্ৰিক প্ৰতিষ্ঠান খেলপথাৰত ৰাজ্য চৰকাৰৰ গড়কাপ্টানি  
(গৃহ আৰু ৰাষ্ট্ৰীয় ঘাইপথ) বিভাগৰ উদ্যোগত আয়োজিত আধুনিক প্ৰযুক্তি আৰু নিৰ্মাণ সামগ্ৰীৰ  
প্ৰদৰ্শনী তথা আলোচনা চক্ৰ বন্তি প্ৰজলনেৰে আনুষ্ঠানিকভাৱে শুভাৰম্ভ কৰে। আজিৰে পৰা দুদিনীয়া  
কাৰ্যসূচীৰে আয়োজিত এই প্ৰদৰ্শনী আৰু আলোচনা চক্ৰত বিভিন্ন নিৰ্মাণ প্ৰতিষ্ঠানৰ ১২৫ খন ষ্টলে  
ভাগ লোৱাৰ উপৰি নিৰ্মাণ খণ্ডৰ আধুনিক প্ৰযুক্তিৰ বিভিন্ন বিষয় সামৰি ৬ খন আলোচনা চক্ৰ অনুষ্ঠিত  
হ'ব। মুখ্যমন্ত্রীয়ে আজি এই উপলক্ষে আয়োজিত প্ৰদৰ্শনীৰ দ্বাৰা আনুষ্ঠানিকভাৱে মুকলি কৰে।  
মুখ্যমন্ত্রীয়ে লগতে অন্যান্য নিমন্ত্ৰিত অতিথি সকলৰ সেতে অনুষ্ঠান উপলক্ষে প্ৰকাশ কৰি উলিওৱা  
স্মৰণিকা এখনো উন্মোচন কৰে।

অনুষ্ঠানত ভাষণ প্ৰদান কৰি মুখ্যমন্ত্রী সোণোৱালে কয় যে একবিংশ শতকা হ'ল বিজ্ঞান আৰু  
প্ৰযুক্তিৰ যুগ। সেয়েহে পথ, যোগাযোগ তথা অন্যান্য গৃহ নিৰ্মাণ ইত্যাদি খণ্ডত শেহতীয়া প্ৰযুক্তি  
প্ৰয়োগেৰে কাম সমূহ মানসম্পন্ন কৰি তুলিব লাগিব। গড়কাপ্টানি (গৃহ আৰু ৰাষ্ট্ৰীয় ঘাইপথ) বিভাগৰ  
দ্বাৰা আয়োজিত এই প্ৰদৰ্শনী তথা আলোচনা চক্ৰই নিৰ্মাণ খণ্ডৰ লগত জড়িত অভিযন্তা, ঠিকাদাৰ তথা  
সকলো সংশ্লিষ্ট পক্ষৰে সামৰ্থতা বৃদ্ধিৰ দিশত সহায় কৰিব বুলিও মুখ্যমন্ত্রীয়ে কয়। যোগাযোগ আৰু  
যাতায়ত ব্যৱস্থাক উন্নয়নৰ প্ৰাথমিক চৰ্ত বুলি উল্লেখ কৰি মুখ্যমন্ত্রীয়ে নিৰ্মাণ খণ্ডত মানৱ সম্পদ,  
নিৰ্মাণ সামগ্ৰী, প্ৰযুক্তি আৰু ব্যৱস্থাপনাৰ সমন্বয়ৰে কাম-কাজ সমূহ উন্নত মানদণ্ডৰ কৰাৰ বাবেও  
সংশ্লিষ্ট সকলো পক্ষক পদক্ষেপ ল'বলৈ কয়। এই সম্পর্কত মুখ্যমন্ত্রীয়ে কয় যে বৃত্তিচ সকলে নিৰ্মাণ  
কৰা কিছু সংখ্যক দলং সেই দিনত উন্নত প্ৰযুক্তি প্ৰয়োগেৰে নিৰ্মাণ কৰাৰ ফলশ্ৰুতিত এতিয়াও কাৰ্যক্ষম  
আছে বুলি কয়।

অভিযন্তা সকলক অত্যন্ত মেধা সম্পন্ন বুলি উল্লেখ কৰি তেওঁলোকৰ বৃদ্ধিমন্ত্রাক ক্ষেত্ৰ পৰ্যায়ত  
প্ৰয়োগ কৰাৰ বাবে আহুন জনাই মুখ্যমন্ত্রীয়ে কয় যে এই প্ৰতিযোগিতাৰ যুগত নিৰ্মাণৰ কাম সমূহো  
ইটোৰ সেতে সিটো তুলনা কৰা যায়। ৰাজ্যখনৰ গড়কাপ্টানি বিভাগে কৰায়ণ কৰা আঁচনি সমূহো  
বেলেগৰ তুলনাত ফেৰ মাৰিব পৰা মানদণ্ডৰ কৰাৰ বাবে পদক্ষেপ ল'বলৈও মুখ্যমন্ত্রীয়ে কয়। ঠিকাদাৰ  
সকলৰ দক্ষতা বৃদ্ধিৰ ওপৰত গুৰুত্ব আৰোপ কৰি মুখ্যমন্ত্রীয়ে গড়কাপ্টানি বিভাগৰ মন্ত্রী ড° হিমন্ত বিশ্ব  
শৰ্মাক অসমত ঠিকাদাৰ সকলৰ উন্নত প্ৰশিক্ষণৰ বাবে ক্ষীল ডেভলপমেণ্ট চেন্টাৰ এটা স্থাপনৰ পদক্ষেপ  
ল'বলৈও মুখ্যমন্ত্রীয়ে কয়। মুখ্যমন্ত্রীয়ে ঠিকাদাৰ, অভিযন্তাকে ধৰি নিৰ্মাণ খণ্ডৰ লগত জড়িত সংশ্লিষ্ট

জনসংযোগ, অসম  
মুখ্যমন্ত্রীৰ জনসম্পর্কৰক্ষী কোৰ, দিছপুৰ  
প্ৰেছ বাৰ্তা

---

সকলোকে বাস্তুীয় ভাৱনাৰে উন্নত কাম কৰাৰ ওপৰটো গুৰুত্ব আৰোপ কৰে। এই ক্ষেত্ৰত মুখ্যমন্ত্রীয়ে  
কয় যে সকলোৱে সমাজৰ প্ৰতি জৰাবদিহি। সেয়েহে সমাজৰ স্বার্থত সকলোৱে উত্তোলনীমূলক চিন্তা-  
চৰ্চাৰে বাজ্যখনক এখন শ্ৰেষ্ঠ বাজ্য হিচাপে গঢ় দিয়াৰ দিশত নিষ্ঠা সহকাৰে কাম কৰিব লাগিব বুলিও  
মুখ্যমন্ত্রীয়ে কয়।

অনুষ্ঠানত বক্তব্য প্ৰদান কৰি গড়কাপ্টানি, বিস্তৃত ইত্যাদি দণ্ডৰ মন্ত্ৰী ড° হিমন্ত বিশ্ব শৰ্মাই কয়  
যে গড়কাপ্টনি বিভাগত বিগত প্ৰায় ৪ টা বছৰত শেহতীয়া প্ৰযুক্তিৰ প্ৰয়োগেৰে বহু সংখ্যক নতুন কাম  
কৰা হৈছে। গড়কাপ্টনি বিভাগৰ বাৰ্ষিক বাজেট বছৰি বছৰি বৃদ্ধিৰ জৰিয়তে বহু নতুন কাম হাতত  
লোৱা হৈছে বুলি গড়কাপ্টনি মন্ত্ৰী গৰাকীয়ে কয়। মন্ত্ৰী গৰাকীয়ে গুৱাহাটী আৰু উত্তৰ গুৱাহাটী  
সংযোগী নিৰ্মাণ হ'বলগীয়া দলং খন এক মাইলৰ খুটি হিচাপে চিহ্নিত হ'ব বুলিও কয়। ভাষণ প্ৰসংগত  
মন্ত্ৰী গৰাকীয়ে গড়কাপ্টনি বিভাগে বিগত বৰ্ষত ভাৰত চৰকাৰৰ পুঁজিৰ উপৰি বাজ্য চৰকাৰেও বাস্তুীয়  
ঘাইপথ উন্নয়নৰ দিশত পুঁজি ব্যয় কৰিছে বুলি কয়। মন্ত্ৰী গৰাকীয়ে গড়কাপ্টনি (গৃহ) বিভাগক যি  
কোনো বিল্ডিং নিৰ্মাণৰ ক্ষেত্ৰত নন্দনতাৰিক দৃষ্টিভঙ্গীৰে নক্ষা নিৰ্মাণ কৰাৰ ওপৰটো গুৰুত্ব আৰোপ  
কৰে। তদুপৰি নিৰ্মাণ খণ্ডত পৰম্পৰাগত সামগ্ৰী যিমান পাৰি প্ৰয়োগেৰে থলুৱা খণ্ডক উপকৃত কৰাৰ  
বাবেও মন্ত্ৰী গৰাকীয়ে কয়। মন্ত্ৰী গৰাকীয়ে অভিযন্তা সকলক তেওঁলোকৰ বিষয় সম্পৰ্কীয় উৎকৰ্ষ  
সাধনৰ বাবে নিৰৱৰচিন্ন ৰূপত অধ্যয়ন কৰাৰ ওপৰটো গুৰুত্ব আৰোপ কৰে।

গড়কাপ্টনি (গৃহ) বিভাগৰ মুখ্য অভিযন্তা জ্যোতিষ কুমাৰ শৰ্মাই আদৰণি ভাষণ প্ৰদান কৰা  
আজিৰ এই অনুষ্ঠানত গড়কাপ্টনি (গৃহ আৰু বাস্তুীয় ঘাইপথ) বিভাগৰ আয়ুক্ত সচিব বাজ চক্ৰবৰ্তীয়েও  
ভাষণ প্ৰদান কৰে। অনুষ্ঠানত গড়কাপ্টনি (বাস্তুীয় ঘাইপথ)ৰ মুখ্য অভিযন্তা, গড়কাপ্টনি বিভাগৰ  
বিশেষ কৰ্তব্যৰত বিষয়াকে ধৰি বহু সংখ্যক জ্যোতি বিষয়াৰ উপৰি গণ্য-মান্য ব্যক্তিসকল উপস্থিত  
থাকে।

বংভাঃ  
২৩/১১/২০১৯